

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2020/1794

tas-16 ta' Settembru 2020

li jemenda l-Parti I tal-Anness II tar-Regolament (UE) 2018/848 tal-Parlament Ewropew u tal-Kunsill fir-rigward tal-użu ta' materjal riproduttiv tal-pjanti fil-faži ta' konverżjoni u mhux organiku

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 ⁽¹⁾, u b'mod partikolari l-Artikolu 12(2)(b) tiegħu,

Billi:

- (1) Ir-Regolament (UE) 2018/848 u b'mod partikolari l-Parti I tal-Anness II tiegħu, jistabbilixxi ċerti rekwiżiti fir-rigward tal-użu ta' materjal riproduttiv tal-pjanti fil-faži ta' konverżjoni u mhux organiku.
- (2) Fid-dawl tal-eliminazzjoni gradwali tad-derogi mill-użu ta' materjal organiku għar-riproduzzjoni tal-pjanti stabbiliti fl-Artikolu 53 tar-Regolament (UE) 2018/848, huwa importanti li jiżiedu l-produzzjoni u t-tqegħid fis-suq ta' materjal riproduttiv tal-pjanti organiku u dak fil-faži ta' konverżjoni.
- (3) Skont l-Artikolu 10(4) tar-Regolament (UE) 2018/848, il-materjal riproduttiv tal-pjanti jista' jiġi kkummerċjalizzat bħala "fil-faži ta' konverżjoni" meta jkun rispettat perjodu ta' konverżjoni ta' mill-inqas 12-il xahar. Skont l-Artikolu 26(1) tar-Regolament (UE) 2018/848, l-Istati Membri jridu jiżguraw li tiġi stabbilita bażi ta' *data* aġġornata regolament għall-ejenkar ta' materjal riproduttiv tal-pjanti organiku u fil-faži ta' konverżjoni, eskluża n-nebbieta, iżda inkluża l-patata taż-żriġh, li hija disponibbli fit-territorji tagħhom. Barra minn hekk, l-Artikolu 26(2) jirrikjedi li l-Istati Membri jkollhom fis-seħh sistemi li jippermettu lill-operaturi li jikkummerċjalizzaw materjal riproduttiv tal-pjanti organiku jew fil-faži ta' konverżjoni u li jkun kapaċi jfornuh fi kwantitajiet suffiċjenti u fi żmien raġonevoli, li fuq bażi volontarja, mal-ismijiet u d-dettalji ta' kuntatt tagħhom, jipubblikaw informazzjoni b'xejn dwar il-materjal riproduttiv tal-pjanti organiku u dak fil-faži ta' konverżjoni, bħall-materjal riproduttiv tal-pjanti ta' materjal eteroġenju organiku jew ta' varjetajiet organiċi adattati għall-produzzjoni organika, eskluża n-nebbieta, iżda inkluża l-patata taż-żriġh, li hija disponibbli bil-kwantità f'dak li hu piz ta' dak il-materjal u l-perjodu tas-sena li fiha tkun disponibbli. Madankollu, l-Artikolu 26(5) jipprevedi li l-Istati Membri jistgħu jkomplu jużaw sistemi ta' informazzjoni rilevanti diġà eżistenti.

⁽¹⁾ ĠU L 150, 14.6.2018, p. 1.

- (4) Ghalhekk, huwa importanti li meta l-materjal riproduttiv organiku tal-pjanti ma jkunx disponibbli biżżejjed u tali nuqqas ta' disponibbiltà jintwera permezz ta' rekords migbura fil-bażi tad-data u s-sistemi msemija hawn fuq, tinghata prijorità għall-użu ta' materjal riproduttiv tal-pjanti fil-fażi ta' konverżjoni fuq materjal riproduttiv tal-pjanti mhux organiku. Barra minn hekk, skont l-Artikolu 6(i) tar-Regolament (UE) 2018/848, jenhtieg li jkun permess l-użu ta' materjal riproduttiv tal-pjanti organiku u dak fil-fażi ta' konverżjoni.
- (5) Filwaqt li jitqiesu l-prattiki divergenti attwali fl-Istati Membri, huwa wkoll ta' importanza partikolari li fejn ma jkunx disponibbli materjal riproduttiv tal-pjanti organiku u dak fil-fażi ta' konverżjoni fi kwalità jew kwantità suffiċjenti, jiġu armonizzati l-kriterji u l-kundizzjonijiet speċifiċi għall-hruġ ta' awtorizzazzjonijiet għall-użu ta' materjal riproduttiv tal-pjanti mhux organiku. Jenhtieg li din l-armonizzazzjoni tippermetti li tiġi evitata kompetizzjoni ingusta potenzjali fil-produzzjoni organika u li tiżgura li ċerti dispożizzjonijiet prekawżjonarji jiġu applikati għall-materjal riproduttiv tal-pjanti u, fil-każ ta' trattamenti fitosanitarji preskritti, jenhtieg li fejn xieraq tkun soġġetta għal perjodu ta' konverżjoni tar-roqgħa tal-art kif previst fil-punti 1.7.3. u 1.7.4. tal-Parti I tal-Anness II tar-Regolament (UE) 2018/848.
- (6) Minkejja l-isforzi li saru mill-operaturi involuti fil-produzzjoni ta' materjal riproduttiv organiku tal-pjanti, għad hemm hafna speċijiet, sottospeċijiet jew varjetajiet li ma jkunx disponibbli materjal riproduttiv tal-pjanti organiku u dak fil-fażi ta' konverżjoni għalihom, u li jehtieg li jiġi ssimplifikat il-proċess ta' awtorizzazzjonijiet għalihom, billi mingħajr ma tiġi pperikolata n-natura organika tal-prodotti jitnaqqas il-piż amministrattiv. Ghalhekk, sabiex jitnaqqas in-numru ta' talbiet għal awtorizzazzjonijiet individwali, huwa xieraq li jiġu previsti awtorizzazzjonijiet generali nazzjonali annwali għal speċijiet, sottospeċijiet jew varjetajiet, soġġetti għal ċerti kundizzjonijiet, u għall-adozzjoni ta' listi nazzjonali ta' speċijiet jew sottospeċijiet li għalihom huma disponibbli varjetajiet xierqa ta' materjal riproduttiv organiku tal-pjanti jew fil-fażi ta' konverżjoni fi kwantità suffiċjenti. Jenhtieg li dak l-approċċ jippermetti li jiġi limitat ir-rikors għal awtorizzazzjonijiet individwali. Barra minn hekk, daww il-listi nazzjonali jikkostitwixxu informazzjoni rilevanti, li hija mistennija li żżid l-għarfien u ċ-ċertezza fis-settur tal-materjal riproduttiv organiku tal-pjanti u b'hekk tiffaċilita l-iżvilupp ulterjuri kemm f'dan is-settur tal-produzzjoni speċjalizzat hafna kif ukoll fl-użu ta' materjal riproduttiv organiku tal-pjanti.
- (7) Jenhtieg ghalhekk li l-Parti I tal-Anness II tar-Regolament (UE) 2018/848 tiġi emendata skont dan.
- (8) Fl-interess taċ-ċarezza u taċ-ċertezza legali, jenhtieg li dan ir-Regolament jibda japplika mid-data tal-applikazzjoni tar-Regolament (UE) 2018/848,

ADOTTAT DAN IR-REGOLAMENT:

Artikolu 1

Il-Parti I tal-Anness II tar-Regolament (UE) 2018/848 hija emendata f'konformità mal-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Settembru 2020.

Għall-Kummissjoni

Il-President

Ursula VON DER LEYEN

ANNEX

Il-Parti I tal-Anness II tar-Regolament (UE) 2018/848 hija emendata kif ġej:

(1) il-punti 1.8.5.1. sa 1.8.5.5. huma sostitwiti b'dan li ġej:

"1.8.5.1. B'deroga mill-punt 1.8.1, meta d-*data* miġbura fil-bażi tad-*data* msemija fl-Artikolu 26(1) jew is-sistema msemija fil-punt (a) tal-Artikolu 26(2) turi li l-htigijiet kwalitattivi jew kwantitattivi tal-operatur fir-rigward ta' materjal riproduttiv organiku tal-pjanti rilevanti ma jintlahqux, l-operatur jista' juża materjal riproduttiv tal-pjanti fil-fażi ta' konverżjoni f'konformità mal-punt (a) tat-tieni subparagrafu tal-Artikolu 10 (4).

Fejn materjal riproduttiv organiku tal-pjanti u dak fil-fażi ta' konverżjoni ma jkunx disponibbli fi kwalità jew kwantità suffiċjenti biex jissodisfa l-htigijiet tal-operatur, l-awtoritajiet kompetenti jistgħu jawtorizzaw l-użu ta' materjal riproduttiv mhux organiku tal-pjanti soġġett għall-punti 1.8.5.3. sa 1.8.5.7.

Tali awtorizzazzjoni individwali għandha tinhareg biss f'wahda mis-sitwazzjonijiet li ġejjin:

- (a) meta l-ebda varjetà tal-ispeċi li l-operatur jixtieq jikseb ma tkun irregistrata fil-bażi tad-*data* msemija fl-Artikolu 26(1) jew fis-sistema msemija fil-punt (a) tal-Artikolu 26(2);
- (b) meta l-ebda fornitur, jiġifieri operatur li jikkummerċjalizza materjal riproduttiv tal-pjanti, ma jkun jista' jipproduċi l-materjal riproduttiv organiku tal-pjanti jew fil-fażi ta' konverżjoni fil-hin għaž-żrigh jew għat-thawwil f'sitwazzjonijiet fejn l-utent ikun ordna l-materjal riproduttiv tal-pjanti fi żmien raġonevoli biex jippermetti l-preparazzjoni u l-provvista ta' materjal riproduttiv organiku tal-pjanti jew f'fażi ta' konverżjoni;
- (c) fejn il-varjetà li l-operatur jixtieq jikseb ma tkunx irregistrata bħala materjal riproduttiv organiku tal-pjanti jew fil-fażi ta' konverżjoni fil-bażi tad-*data* msemija fl-Artikolu 26(1) jew fis-sistema msemija fil-punt (a) tal-Artikolu 26(2), u l-operatur ikun jista' juri li l-ebda waħda mill-alternattivi rreġistrati tal-istess speċi ma hija xierqa b'mod partikolari għall-kundizzjonijiet agronomiċi u pedoklimatiċi u l-proprjetajiet teknoloġiċi neċessarji għall-produzzjoni li trid tinkiseb u li, għalhekk, l-awtorizzazzjoni hija sinifikanti għall-produzzjoni tiegħu jew tagħha;
- (d) fejn ikun ġustifikat għall-użu fir-riċerka, test bi provi fuq il-post fuq skala żgħira, għal skopijiet ta' konservazzjoni tal-varjetà jew għal innovazzjoni tal-prodott u bi qbil mal-awtoritajiet kompetenti tal-Istat Membru kkonċernat.

Qabel ma jitlob kwalunkwe awtorizzazzjoni bhal din, l-operatur għandu jikkonsulta l-bażi ta' *data* msemija fl-Artikolu 26(1) jew is-sistema msemija fil-punt (a) tal-Artikolu 26(2) sabiex jivverifika jekk huwiex disponibbli materjal riproduttiv organiku tal-pjanti jew fil-fażi ta' konverżjoni rilevanti u b'hekk jekk it-talba tiegħu tkunx ġustifikata.

Meta jkun f'konformità mal-Artikolu 6(i), l-operaturi jistgħu jużaw kemm il-materjal riproduttiv organiku tal-pjanti kif ukoll dak fil-fażi ta' konverżjoni li jkun inkiseb mill-impriza tagħhom stess, irrispettivament mid-disponibbiltà kwalitattiva u kwantitattiva skont il-bażi tad-*data* msemija fl-Artikolu 26(1) jew skont is-sistema msemija fil-punt (a) tal-Artikolu 26(2).

1.8.5.2 B'deroga mill-punt 1.8.1., l-operaturi f'pajjiżi terzi jistgħu jużaw materjal riproduttiv tal-pjanti fil-fażi ta' konverżjoni skont il-punt (a) tat-tieni subparagrafu tal-Artikolu 10(4) meta jkun iġġustifikat li l-materjal riproduttiv organiku tal-pjanti ma jkunx disponibbli fi kwalità jew kwantità suffiċjenti fit-territorju tal-pajjiż terz li fih ikun jinsab l-operatur.

Mingħajr preġudizzju għar-regoli nazzjonali rilevanti, l-operaturi f'pajjiżi terzi jistgħu jużaw kemm il-materjal riproduttiv organiku tal-pjanti kif ukoll dak fil-fażi ta' konverżjoni li jkun nkisbu mill-impriza tagħhom stess.

L-awtoritajiet jew il-korpi ta' kontroll rikonoxxuti f'konformità mal-Artikolu 46(1) jistgħu jawtorizzaw operaturi f'pajjiżi terzi biex jużaw materjal riproduttiv tal-pjanti fil-fażi ta' konverżjoni jew dak mhux organiku f'unità tal-produzzjoni organika, meta l-materjal riproduttiv organiku tal-pjanti ma jkunx disponibbli fi kwalità jew kwantità suffiċjenti fit-territorju tal-pajjiż terz fejn jinsab l-operatur, skont il-kundizzjonijiet stipulati taht il-punti 1.8.5.3, 1.8.5.4 u 1.8.5.5.

- 1.8.5.3 Il-materjal riproduttiv mhux organiku tal-pjanti ma għandux ikun trattat bi prodotti għall-protezzjoni tal-pjanti wara l-hsad hlief daww awtorizzati għat-trattament tal-materjal riproduttiv tal-pjanti f'konformità mal-Artikolu 24(1) ta' dan ir-Regolament, sakemm ma jkunx gie preskritt trattament kimiku f'konformità mar-Regolament (UE) 2016/2031 għal finijiet fitosanitarji mill-awtoritajiet kompetenti tal-Istat Membru kkonċernat għall-varjetajiet kollha u l-materjal eteroġenju kollu ta' speċijiet partikolari fiż-żona fejn irid jintuża l-materjal riproduttiv tal-pjanti.

Meta jintuża l-materjal riproduttiv mhux organiku tal-pjanti li jkun gie ttrattat bit-trattament kimiku preskritt imsemmi fl-ewwel paragrafu, il-pakkett li fuqu jkun qed jikber il-materjal riproduttiv tal-pjanti ttrattat għandu jkun soġġett, fejn xieraq, għal perjodu ta' konverżjoni kif previst fil-punti 1.7.3. u 1.7.4.

- 1.8.5.4 L-awtorizzazzjoni għall-użu ta' materjal riproduttiv tal-pjanti mhux organiku għandha tinkiseb qabel ma jinżerghu jew jithawlu l-għelejjel.

- 1.8.5.5 L-awtorizzazzjoni għall-użu ta' materjal riproduttiv mhux organiku tal-pjanti għandha tingħata lil utenti individwali għal staġun wiehed kull darba, u l-awtoritajiet kompetenti, l-awtorita ta' kontroll u l-korp responsabbli għall-awtorizzazzjonijiet għandha telenka l-kwantitajiet tal-materjal riproduttiv tal-pjanti awtorizzati."

(2) jiddaħħlu l-punti 1.8.5.6. u 1.8.5.7. li ġejjin:

- "1.8.5.6. L-awtoritajiet kompetenti tal-Istati Membri għandhom joħolqu lista uffiċjali ta' speċijiet, ta' sottospeċijiet jew ta' varjetajiet (raggruppati jekk applikabbli) li għalihom jiġi stabbilit li l-materjal riproduttiv organiku tal-pjanti jew dak fil-fażi ta' konverżjoni jkun disponibbli fi kwantitajiet suffiċjenti u għall-varjetajiet xierqa fit-territorju tagħhom. L-ebda awtorizzazzjoni ma għandha tinhareġ għall-ispeċijiet, is-sottospeċijiet jew il-varjetajiet inklużi f'dik il-lista fit-territorju tal-Istat Membru kkonċernat skont il-punt 1.8.5.1. sakemm dawn ma jkunux ġustifikati minn wiehed mill-iskopijiet imsemmija fil-punt 1.8.5.1.(d). Jekk il-kwantità jew il-kwalità tal-materjal riproduttiv organiku tal-pjanti jew dak fil-fażi ta' konverżjoni disponibbli għall-ispeċijiet, is-sottospeċijiet jew il-varjetajiet fuq il-lista tirriżulta li ma tkunx biżżejjed jew li mhijiex xierqa, minhabba ċirkostanzi eċċezzjonali, l-awtoritajiet kompetenti tal-Istati Membri jistgħu jneħħu speċi, sottospeċi jew varjetà mil-lista.

L-awtoritajiet kompetenti tal-Istati Membri għandhom iżommu l-lista tagħhom aġġornata kull sena u għandhom jagħmlu dik il-lista disponibbli għall-pubbliku.

Sat-30 ta' Ġunju ta' kull sena u għall-ewwel darba sat-30 ta' Ġunju 2022, l-awtoritajiet kompetenti tal-Istati Membri għandhom jibagħtu lill-Kummissjoni u lill-Istati Membri l-oħra l-link għas-sit web fejn il-lista aġġornata tkun disponibbli pubblikament. Il-Kummissjoni għandha tippubblika l-links għal-listi nazzjonali aġġornati fuq sit web apposta.

- 1.8.5.7 B'deroga mill-punt 1.8.5.5., l-awtoritajiet kompetenti tal-Istati Membri jistgħu ta' kull sena jagħtu awtorizzazzjoni ġenerali lill-operaturi kollha kkonċernati għall-użu ta':

- (a) speċi jew sottospeċi meta u jekk kemm-il darba l-ebda varjetà ma tkun registrata fil-bażi tad-data msemmija fl-Artikolu 26(1) jew fis-sistema msemmija fil-punt (a) tal-Artikolu 26(2);
- (b) għal varjetà partikolari meta u jekk kemm-il darba jkun ssodisfati l-kundizzjonijiet stabbiliti fil-punt 1.8.5.1.(c).

Meta jużaw awtorizzazzjoni ġenerali, l-operaturi għandhom iżommu rekords tal-kwantità użata u l-awtorità kompetenti responsabbli għall-awtorizzazzjonijiet għandha telenka l-kwantitajiet ta' materjal riproduttiv mhux organiku tal-pjanti awtorizzati.

L-awtoritajiet kompetenti tal-Istati Membri għandhom iżommu l-lista tagħhom tal-ispeċijiet, is-sottospeċijiet jew tal-varjetajiet li għalihom tkun inharġet awtorizzazzjoni ġenerali aġġornata kull sena u għandhom jagħmlu dik il-lista disponibbli għall-pubbliku.

Sat-30 ta' Ġunju ta' kull sena u għall-ewwel darba sat-30 ta' Ġunju 2022, l-awtoritajiet kompetenti tal-Istati Membri għandhom jibagħtu lill-Kummissjoni u lill-Istati Membri l-oħra l-link għas-sit web fejn il-lista aġġornata tkun disponibbli pubblikament. Il-Kummissjoni għandha tippubblika l-links għal-listi nazzjonali aġġornati fuq sit web apposta."